

پھر تم میں سے کوئی بھی مجھے اس سے روکنے والا  
نہ ہوتا۔<sup>(۱)</sup> (۳۷)

یقیناً یہ قرآن پر ہمیزگاروں کے لیے نصیحت ہے۔<sup>(۲)</sup> (۳۸)  
ہمیں پوری طرح معلوم ہے کہ تم میں سے بعض اس کے  
جھٹلانے والے ہیں۔ (۳۹)

بیشک (یہ جھٹلانا) کافروں پر حسرت ہے۔<sup>(۳)</sup> (۵۰)  
اور بیشک (وشبہ) یہ یقینی حق ہے۔<sup>(۴)</sup> (۵۱)  
پس تو اپنے رب عظیم کی پاکی بیان کر۔<sup>(۵)</sup> (۵۲)

سورۃ معارج کی ہے اور اس میں چوالیس آیتیں اور  
دو رکوع ہیں۔

شروع کرتا ہوں اللہ تعالیٰ کے نام سے جو بڑا مہربان  
نہایت رحم والا ہے۔

ایک سوال کرنے والے<sup>(۶)</sup> نے اس عذاب کا سوال کیا جو

فَمَا مِنْكُمْ مِنْ أَحَدٍ عَنْهُ حَاجِزِينَ ﴿۳۷﴾

وَإِنَّهُ لَتَذِكْرٌ لِّلْمُتَّقِينَ ﴿۳۸﴾

وَإِنَّا لَنَعْلَمُ أَنَّ مِنْكُمْ مُّكَذِّبِينَ ﴿۳۹﴾

وَإِنَّهُ لَحَسْرَةٌ عَلَى الْكَافِرِينَ ﴿۵۰﴾

وَإِنَّهُ لَحَقُّ الْيَقِينِ ﴿۵۱﴾

فَسَيَعْرَأُ بِأَسْمَائِكَ الْعَظِيمَةِ ﴿۵۲﴾

### سُورَةُ الْمَعَارِجِ

بِسْمِ اللّٰهِ الرَّحْمٰنِ الرَّحِیْمِ ﴿۱﴾

سَأَلَ سَأِلٍ بِعَذَابٍ وَّاقِعٍ ﴿۱﴾

نبی "مانا پڑے گا۔

(۱) اس سے معلوم ہوا کہ حضرت محمد رسول اللہ صلی اللہ علیہ وسلم سچے رسول تھے، جن کو اللہ نے سزا نہیں دی، بلکہ  
دلائل و معجزات اور اپنی خاص تائید و نصرت سے انہیں نوازا۔

(۲) کیوں کہ وہی اس سے فائدہ اٹھاتے ہیں، ورنہ قرآن تو سارے ہی لوگوں کی نصیحت کے لیے آیا ہے۔

(۳) یعنی قیامت والے دن اس پر حسرت کریں گے، کہ کاش ہم نے قرآن کی تکذیب نہ کی ہوتی۔ یا یہ قرآن بجائے خود  
ان کے لیے حسرت کا باعث ہو گا، جب وہ اہل ایمان کو قرآن کا اجر ملتے ہوئے دیکھیں گے۔

(۴) یعنی قرآن کا اللہ کی طرف سے ہونا بالکل یقینی ہے، اس میں قطعاً شک کی کوئی گنجائش نہیں۔ یا قیامت کی بابت جو خبر  
دی جا رہی ہے، وہ بالکل حق اور سچ ہے۔

(۵) جس نے قرآن کریم جیسی عظیم کتاب نازل فرمائی۔

(۶) کہتے ہیں یہ نصر بن حارث تھا یا ابو جہل تھا جس نے کہا تھا، ﴿اللَّهُمَّ إِنَّ كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حِجَابًا  
مِّنَ السَّمَاءِ﴾ آلیۃ (الأنفال ۳۲) چنانچہ یہ شخص جنگ بدر میں مارا گیا۔ بعض کہتے ہیں اس سے مراد رسول اللہ ﷺ  
ہیں جنہوں نے اپنی قوم کے لیے بددعا کی تھی اور اس کے نتیجے میں اہل مکہ پر قحط سالی مسلط کی گئی تھی۔

واضح ہونے والا ہے۔ (۱)  
 کافروں پر، جسے کوئی ہٹانے والا نہیں۔ (۲)  
 اس اللہ کی طرف سے جو بیڑھیوں والا ہے۔ (۳)  
 جس کی طرف فرشتے اور روح چڑھتے ہیں (۴) ایک دن  
 میں جس کی مقدار پچاس ہزار سال کی ہے۔ (۳)  
 پس تو اچھی طرح صبر کر۔ (۵)  
 بیشک یہ اس (عذاب) کو دور سمجھ رہے ہیں۔ (۶)  
 اور ہم اسے قریب ہی دیکھتے ہیں۔ (۷)

لِّلْكَافِرِينَ لَيْسَ لَهُ دَافِعٌ ﴿۱﴾  
 مِنَ اللَّهِ ذِي الْمَعَارِجِ ﴿۲﴾  
 تَعْرِجُ الْمَلَائِكَةُ وَالرُّوحُ إِلَيْهِ فِي يَوْمٍ كَانَ مِقْدَارُهُ  
 خَمْسِينَ أَلْفَ سَنَةٍ ﴿۳﴾  
 فَأَصْبِرْ صَبْرًا جَدِيدًا ﴿۴﴾  
 إِنَّهُمْ يَرَوْنَهُ بَعِيدًا ﴿۵﴾  
 وَنَرَاهُ قَرِيبًا ﴿۶﴾

(۱) یاد درجات والا، بلند یوں والا ہے، جس کی طرف فرشتے چڑھتے ہیں۔

(۲) روح سے مراد حضرت جبرائیل علیہ السلام ہیں، ان کی عظمت شان کے پیش نظر ان کا الگ خصوصی ذکر کیا گیا ہے، ورنہ فرشتوں میں وہ بھی شامل ہیں۔ یا روح سے مراد انسانی روحیں ہیں جو مرنے کے بعد آسمان پر لے جائی جاتی ہیں۔ جیسا کہ بعض روایات میں ہے۔

(۳) اس یوم کی تعیین میں بہت اختلاف ہے، جیسا کہ الم السجدہ کے آغاز میں ہم بیان کر آئے ہیں۔ یہاں امام ابن کثیر نے چار اقوال نقل فرمائے ہیں۔ پہلا قول ہے کہ اس سے وہ مسافت مراد ہے جو عرش عظیم سے اسفل سافلین (زمین کے ساتویں طبقے) تک ہے۔ یہ مسافت ۵۰ ہزار سال میں طے ہونے والی ہے۔ دوسرا قول ہے کہ یہ دنیا کی کل مدت ہے۔ ابتدائے آفرینش سے وقوع قیامت تک، اس میں سے کتنی مدت گزر گئی اور کتنی باقی ہے، اسے صرف اللہ تعالیٰ جانتا ہے۔ تیسرا قول ہے کہ یہ دنیا و آخرت کے درمیان کا فاصلہ ہے۔ چوتھا قول یہ ہے کہ یہ قیامت کے دن کی مقدار ہے۔ یعنی کافروں پر یہ یوم حساب پچاس ہزار سال کی طرح بھاری ہو گا۔ لیکن مومن کے لیے دنیا میں ایک فرض نماز پڑھنے سے بھی مختصر ہو گا۔ (مسند احمد، ۳/۷۵) امام ابن کثیر نے اسی قول کو ترجیح دی ہے کیوں کہ احادیث سے بھی اس کی تائید ہوتی ہے۔ چنانچہ ایک حدیث میں زکوٰۃ ادا نہ کرنے والے کو قیامت والے دن جو عذاب دیا جائے گا اس کی تفصیل بیان فرماتے ہوئے رسول اللہ صلی اللہ علیہ وسلم نے فرمایا، «حَتَّىٰ يَخْضَمَ اللَّهُ بَيْنَ عِبَادِهِ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ مِمَّا تَعْدُونَ» (صحیح مسلم، کتاب الزکوٰۃ، باب إثم مانع الزکوٰۃ)، ”یہاں تک کہ اللہ اپنے بندوں کے درمیان فیصلہ فرمائے گا، ایسے دن میں، جس کی مدت تمہاری گنتی کے مطابق پچاس ہزار سال ہوگی۔“ اس تفسیر کی رو سے فی یوم کا تعلق عذاب سے ہو گا، یعنی وہ واقع ہونے والا عذاب قیامت والے دن ہو گا جو کافروں پر پچاس ہزار سال کی طرح بھاری ہو گا۔

(۴) دور سے مراد ناممکن اور قریب سے اس کا یعنی واقع ہونا ہے۔ یعنی کافر قیامت کو ناممکن سمجھتے ہیں اور مسلمانوں کا

جس دن آسمان مثل تیل کی تلچھٹ کے ہو جائے گا۔ (۸)  
 اور پہاڑ مثل رنگین اون کے ہو جائیں گے۔ (۹)<sup>(۱)</sup>  
 اور کوئی دوست کسی دوست کو نہ پوچھے گا۔ (۱۰)  
 (حالانکہ) ایک دوسرے کو دکھا دیئے جائیں (۲) گے،  
 گناہ گار اس دن کے عذاب کے بدلے فدیے میں اپنے  
 بیٹوں کو۔ (۱۱)

اپنی بیوی کو اور اپنے بھائی کو۔ (۱۲)  
 اور اپنے کنبے کو جو اسے پناہ دیتا تھا۔ (۱۳)  
 اور روئے زمین کے سب لوگوں کو دینا چاہے گا تاکہ یہ  
 اسے نجات دلا دے۔ (۱۴)<sup>(۳)</sup>  
 (مگر ہرگز یہ نہ ہو گا، یقیناً وہ شعلہ والی (آگ)  
 ہے۔ (۱۵)<sup>(۴)</sup>

جو منہ اور سر کی کھال کھینچ لانے والی ہے۔ (۱۶)<sup>(۵)</sup>  
 وہ ہر اس شخص کو پکارے گی جو پیچھے ہٹا اور منہ موڑتا  
 ہے۔ (۱۷)  
 اور جمع کر کے سنبھال رکھتا ہے۔ (۱۸)<sup>(۶)</sup>

يَوْمَ تَكُونُ السَّمَاءُ كَالرَّهْلِ ۝  
 وَتَكُونُ الْجِبَالُ كَالْعِهْنِ ۝  
 وَلَا يَسْئَلُ حَمِيمٌ حَمِيمًا ۝  
 يُبْقِرُونَ لَهُمْ يَوْمَذُ الْمُجْرِمِ كُوفْتِدِي مِنْ عَذَابِ يَوْمِئِذٍ ۝  
 بِبَنِيهِ ۝

وَصَاحِبَتِهِ وَأَخِيهِ ۝  
 وَفَصِيلَتِهِ الَّتِي تُؤْوِيهِ ۝  
 وَمَنْ فِي الْأَرْضِ جَمِيعًا لَّهُمْ يُعْجِنُهُ ۝

كَلَّا إِنَّهَا لَأَنْفٌ ۝

نَزَّاعَةٌ لِّلشَّوٰى ۝

تَذْعُوٰ مِمَّنْ أَدْبَرَ وُتُوٰلِي ۝

وَجَمْعٌ فَاوَعِي ۝

عقیدہ ہے کہ وہ ضرور آکر رہے گی اس لیے کہ کُلُّ مَا هُوَ آتٍ فَهُوَ قَرِيبٌ ”ہر آنے والی چیز قریب ہے۔“

(۱) یعنی دھنی ہوئی روئی کی طرح، جیسے سورۃ القارعہ میں ہے۔ ﴿كَالْعِهْنِ الْمَنْتُوٰشِ﴾

(۲) لیکن سب کو اپنی اپنی پڑی ہوگی، اس لیے تعارف اور شناخت کے باوجود ایک دوسرے کو نہیں پوچھیں گے۔

(۳) یعنی اولاد، بیوی، بھائی اور خاندان یہ ساری چیزیں انسان کو نہایت عزیز ہوتی ہیں، لیکن قیامت والے دن مجرم چاہے گا کہ اس سے فدیے میں یہ عزیز چیزیں قبول کر لی جائیں اور اسے چھوڑ دیا جائے۔ فَصِيْلَةٌ خاندان کو کہتے ہیں، کیوں کہ وہ قبیلے سے جدا ہوتا ہے۔

(۴) یعنی وہ جنم۔ یہ اس کی شدت حرارت کا بیان ہے۔

(۵) یعنی گوشت اور کھال کو جلا کر رکھ دے گی۔ انسان صرف ہڈیوں کا ڈھانچہ رہ جائے گا۔

(۶) یعنی جو دنیا میں حق سے پیٹھ پھیرتا اور منہ موڑتا تھا اور مال جمع کر کے خزانوں میں سینت سینت کر رکھتا تھا، اسے اللہ کی راہ میں خرچ کرتا تھا نہ اس میں سے زکوٰۃ نکالتا تھا۔ اللہ تعالیٰ جنم کو قوت گویائی عطا فرمائے گا اور جنم بزبان قال خود

بیشک انسان بڑے کچے دل والا بنایا گیا ہے۔ <sup>(۱)</sup> (۱۹)	إِنَّ الْإِنْسَانَ خُلِقَ هَلُوعًا ۝
جب اسے مصیبت پہنچتی ہے تو ہڑبڑا اٹھتا ہے۔ (۲۰)	إِذَا مَسَّهُ الشَّرُّ جَزُوعًا ۝
اور جب راحت ملتی ہے تو بجل کرنے لگتا ہے۔ (۲۱)	وَإِذَا مَسَّهُ الْخَيْرُ مَنُوعًا ۝
مگر وہ نمازی۔ (۲۲)	إِلَّا الْمُصَلِّينَ ۝
جو اپنی نماز پر ہمیشگی کرنے والے ہیں۔ (۲۳)	الَّذِينَ هُمْ عَلَى صَلَاتِهِمْ دَائِمُونَ ۝
اور جن کے مالوں میں مقررہ حصہ ہے۔ (۲۴)	وَالَّذِينَ فِي أَمْوَالِهِمْ حَقٌّ مَّعْلُومٌ ۝
مانگنے والوں کا بھی اور سوال سے بچنے والوں کا بھی۔ (۲۵)	لِلسَّائِلِ وَالْمَحْرُومِ ۝
اور جو انصاف کے دن پر یقین رکھتے ہیں۔ (۲۶)	وَالَّذِينَ يُصَدِّقُونَ بِيَوْمِ الدِّينِ ۝
اور جو اپنے رب کے عذاب سے ڈرتے رہتے ہیں۔ (۲۷)	وَالَّذِينَ هُمْ مِنَ عَذَابِ رَبِّهِمْ مُشْفِقُونَ ۝

ایسے لوگوں کو پکارے گی، جن پر ان کے عملوں کی پاداش میں جہنم واجب ہوگی۔ بعض کہتے ہیں، پکارنے والے تو فرشتے ہی ہوں گے اسے منسوب جہنم کی طرف کر دیا گیا ہے۔ بعض کہتے ہیں کہ کوئی نہیں پکارے گا، یہ صرف تمثیل کے طور پر ایسا کہا گیا ہے۔ مطلب ہے کہ مذکورہ افراد کا ٹھکانا جہنم ہوگا۔

(۱) سخت حریص اور بہت جزع فزع کرنے والے کو ہلوع کہا جاتا ہے، جس کو ترجمے میں بڑے کچے دل والا سے تعبیر کیا گیا ہے۔ کیوں کہ ایسا شخص ہی بخیل و حریص اور زیادہ جزع فزع کرنے والا ہوتا ہے، آگے اس کی صفت بیان کی گئی ہے۔

(۲) مراد ہیں مومن کامل اور اہل توحید، ان کے اندر مذکورہ اخلاقی کمزوریاں نہیں ہوتیں، بلکہ اس کے برعکس وہ صفات محمودہ کے پیکر ہوتے ہیں۔ ہمیشہ نماز پڑھنے کا مطلب ہے، وہ نماز میں کوتاہی نہیں کرتے، ہر نماز اپنے وقت پر نہایت پابندی اور التزام کے ساتھ پڑھتے ہیں۔ کوئی مشغولیت انہیں نماز سے نہیں روکتی اور دنیا کا کوئی فائدہ انہیں نماز سے غافل نہیں کرتا۔

(۳) یعنی زکوٰۃ مفروضہ۔ بعض کے نزدیک یہ عام ہے، صدقات واجبہ اور نافلہ دونوں اس میں شامل ہیں۔

(۴) محروم میں وہ شخص بھی داخل ہے جو رزق سے ہی محروم ہے، وہ بھی جو کسی آفت سماوی و ارضی کی زد میں آکر اپنی پونجی سے محروم ہو گیا اور وہ بھی جو ضرورت مند ہونے کے باوجود اپنی صفت تعفف کی وجہ سے لوگوں کی عطا اور صدقات سے محروم رہتا ہے۔

(۵) یعنی وہ اس کا انکار کرتے ہیں نہ اس میں شک و شبہ کا اظہار۔

(۶) یعنی اطاعت اور اعمال صالحہ کے باوجود، اللہ کی عظمت و جلالت کے پیش نظر اس کی گرفت سے لرزاں و ترساں

بیشک ان کے رب کا عذاب بے خوف ہونے کی چیز  
نہیں۔<sup>(۱)</sup> (۲۸)

اور جو لوگ اپنی شرمگاہوں کی (حرام سے) حفاظت کرتے  
ہیں۔ (۲۹)

ہاں ان کی بیویوں اور لونڈیوں کے بارے میں جن کے وہ  
مالک ہیں انہیں کوئی ملامت نہیں۔<sup>(۲)</sup> (۳۰)

اب جو کوئی اس کے علاوہ (راہ) ڈھونڈے گا تو ایسے لوگ  
حد سے گزر جانے والے ہوں گے۔ (۳۱)

اور جو اپنی امانتوں کا اور اپنے قول و قرار کا پاس رکھتے  
ہیں۔<sup>(۳)</sup> (۳۲)

اور جو اپنی گواہیوں پر سیدھے اور قائم  
رہتے ہیں۔<sup>(۴)</sup> (۳۳)

اور جو اپنی نمازوں کی حفاظت کرتے ہیں۔ (۳۴)

یہی لوگ جنتوں میں عزت والے ہوں گے۔ (۳۵)

إِنَّ عَذَابَ رَبِّهِمْ غَيْرُ مَا تُؤْمِنُونَ ﴿۲۸﴾

وَالَّذِينَ هُمْ لِمَفْرُوحِهِمْ خَفِظُونَ ﴿۲۹﴾

إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ  
مَلُومِينَ ﴿۳۰﴾

فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْعُدُونَ ﴿۳۱﴾

وَالَّذِينَ هُمْ لِأَمْتِنِهِمْ وَعَهْدِهِمْ رِعُونَ ﴿۳۲﴾

وَالَّذِينَ هُمْ بِشَهَادَتِهِمْ قَائِمُونَ ﴿۳۳﴾

وَالَّذِينَ هُمْ عَلَىٰ صَلَاتِهِمْ يُحَافِظُونَ ﴿۳۴﴾

أُولَٰئِكَ فِي جَنَّاتٍ مُّكْرَمُونَ ﴿۳۵﴾

رہتے ہیں، اور یقین رکھتے ہیں کہ جب تک اللہ کی رحمت ہمیں اپنے دامن میں نہیں ڈھانک لے گی، ہمارے یہ اعمال  
نجات کے لیے کافی نہیں ہوں گے۔ جیسا کہ اس مفہوم کی حدیث پہلے گزر چکی ہے۔

(۱) یہ سابقہ مضمون ہی کی تاکید ہے کہ اللہ کے عذاب سے کسی کو بھی بے خوف نہیں ہونا چاہیے بلکہ ہر وقت اس سے  
ڈرتے رہنا اور اس سے بچاؤ کی ممکنہ تدابیر اختیار کرتے رہنا چاہئیں۔

(۲) یعنی انسان کی جنسی تسکین کے لیے اللہ نے دو جائز ذرائع رکھے ہیں ایک بیوی اور دوسری ملکِ یمین (لونڈی)۔ آج  
کل ملکِ یمین کا مسئلہ تو اسلام کی بتلائی ہوئی تدابیر کی رو سے تقریباً ختم ہو گیا ہے، تاہم اسے قانوناً اس لیے ختم نہیں کیا گیا  
ہے کہ آئندہ کبھی اس قسم کے حالات ہوں تو ملکِ یمین سے فائدہ اٹھایا جاسکتا ہے۔ بہر حال اہل ایمان کی ایک صفت یہ  
بھی ہے کہ جنسی خواہش کی تکمیل و تسکین کے لیے ناجائز ذریعہ اختیار نہیں کرتے۔

(۳) یعنی ان کے پاس لوگوں کی جو امانتیں ہوتی ہیں، اس میں وہ خیانت نہیں کرتے اور لوگوں سے جو عہد کرتے ہیں،  
انہیں توڑتے نہیں، بلکہ ان کی پاسداری کرتے ہیں۔

(۴) یعنی اسے صحیح صحیح ادا کرتے ہیں، چاہے اس کی زد میں ان کے قریبی عزیز ہی آجائیں، علاوہ ازیں اسے چھپاتے بھی  
نہیں، نہ اس میں تبدیلی ہی کرتے ہیں۔

پس کافروں کو کیا ہو گیا ہے کہ وہ تیری طرف دوڑتے آتے ہیں۔ (۳۶)

دائیں اور بائیں سے گروہ کے گروہ۔<sup>(۱)</sup> (۳۷)  
کیا ان میں سے ہر ایک کی توقع یہ ہے کہ وہ نعمتوں والی جنت میں داخل کیا جائے گا؟ (۳۸)

(ایسا) ہرگز نہ ہو گا۔<sup>(۲)</sup> ہم نے انہیں اس (چیز) سے پیدا کیا ہے جسے وہ جانتے ہیں۔<sup>(۳)</sup> (۳۹)

پس مجھے قسم ہے مشرقوں اور مغربوں<sup>(۴)</sup> کے رب کی (کہ) ہم یقیناً قادر ہیں۔ (۴۰)

اس پر کہ انکے عوض ان سے اچھے لوگ لے آئیں<sup>(۵)</sup> اور ہم عاجز نہیں ہیں۔<sup>(۶)</sup> (۴۱)

پس تو انہیں جھگڑتا کھیلتا چھوڑ دے<sup>(۷)</sup> یہاں تک کہ یہ اپنے اس دن سے جا ملیں جس کا ان سے وعدہ کیا جاتا

فَمَالِ الَّذِينَ كَفَرُوا لَوِ اتَّخَذَكَ مُّطِطِينَ ۝

عَنِ الْمَشْرِقِ وَالْمَغْرِبِ عِزِّينَ ۝

أَيُّظَنُّ كُلُّ امْرِئٍ مِّنْهُمُ أَنْ يُدْخَلَ جَنَّةً نَّعِيمٍ ۝

كَلَّا إِنَّا خَلَقْنَاهُمْ مِّمَّا يَعْلَمُونَ ۝

فَلَا أُقْسِمُ بِرَبِّ الْمَشَارِقِ وَالْمَغْرِبِ إِنَّا لَقَادِرُونَ ۝

عَلَىٰ أَنْ نُبَدِّلَ خَيْرًا مِّنْهُمْ وَمَا نَحْنُ بِمَسْبُوقِينَ ۝

فَذَرُهُمْ يُخَاصِمُوا أَوْ يَلْعَبُوا حَتَّىٰ يُلَاقُوا يَوْمَهُمُ الَّذِي يُوْعَدُونَ ۝

(۱) یہ نبی صلی اللہ علیہ وسلم کے زمانے کے کفار کا ذکر ہے کہ وہ آپ کی مجلس میں دوڑے دوڑے آتے، لیکن آپ کی باتیں سن کر عمل کرنے کے بجائے ان کا مذاق اڑاتے اور ٹولیوں میں بٹ جاتے۔ اور دعویٰ یہ کرتے کہ اگر مسلمان جنت میں گئے تو ہم ان سے پہلے جنت میں جائیں گے۔ اللہ نے اگلی آیت میں ان کے اس زعم باطل کی تردید فرمائی۔

(۲) یعنی یہ کس طرح ممکن ہے کہ مومن اور کافروں جنت میں جائیں، رسول کو ماننے والے اور اس کی تکذیب کرنے والے دونوں کو اخروی نعمتیں ملیں؟ ایسا کبھی ہو سکتا۔

(۳) یعنی مَاءِ مَّهِينَ (حقیر قطرے) سے۔ جب یہ بات ہے تو کیا تکبر اس انسان کو زیب دیتا ہے؟ جس تکبر کی وجہ سے ہی یہ اللہ اور اس کے رسول کی تکذیب بھی کرتا ہے۔

(۴) ہر روز سورج ایک الگ جگہ سے نکلتا اور الگ مغرب میں غروب ہوتا ہے۔ اس لحاظ سے مشرق بھی بہت ہیں اور مغرب بھی اتنے ہی۔ مزید تفصیل کے لیے سورہ صافات ۵ دیکھئے۔

(۵) یعنی ان کو ختم کر کے ایک نئی مخلوق آباد کر دینے پر ہم پوری طرح قادر ہیں۔

(۶) جب ایسا ہے تو کیا ہم قیامت والے دن ان کو دوبارہ زندہ نہیں اٹھا سکیں گے۔

(۷) یعنی فضول اور لالچوں میں پھنسے اور اپنی دنیا میں مگن رہیں، تاہم آپ اپنی تبلیغ کا کام جاری رکھیں، ان کا رویہ آپ کو اپنے منصب سے غافل، یا بد دل نہ کر دے۔

ہے۔ (۴۲)

جس دن یہ قبروں سے دوڑتے ہوئے نکلیں گے، گویا کہ وہ کسی جگہ کی طرف تیز تیز جا رہے ہیں۔<sup>(۱)</sup> (۴۳)  
ان کی آنکھیں جھکی ہوئی ہوں گی،<sup>(۲)</sup> ان پر ذلت چھا رہی ہوگی،<sup>(۳)</sup> یہ ہے وہ دن جس کا ان سے وعدہ کیا جاتا تھا۔<sup>(۴)</sup> (۴۴)

سورہ نوح مکی ہے اور اس میں اٹھائیس آیتیں اور دو رکوع ہیں۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

یقیناً ہم نے نوح (علیہ السلام) کو ان کی قوم کی طرف<sup>(۵)</sup> بھیجا کہ اپنی قوم کو ڈرا دو (اور خبردار کر دو) اس سے پہلے کہ ان کے پاس دردناک عذاب آجائے۔<sup>(۶)</sup> (۱)

يَوْمَ يَخْرُجُونَ مِنَ الْآبَدَاتِ يَرَاءًا كَأَنَّهُمْ إِلَىٰ نُصُبٍ يُوفِضُونَ ﴿۴۲﴾

خَاشِعَةً أَبْصَارُهُمْ تَرْهُفُهُمْ ذَلَّةٌ ذَلِكِ الْيَوْمِ الَّذِي كَانُوا يُوعَدُونَ ﴿۴۳﴾

سُورَةُ نُوحٍ

بِسْمِ اللّٰهِ الرَّحْمٰنِ الرَّحِیْمِ ۝

اِنَّا ارسلنا نوحًا اِلٰى قَوْمِهٖ اَنْ اَنْذِرْ قَوْمَكَ مِنْ قَبْلِ اَنْ يَّاتِيَهُمْ عَذَابٌ اَلِیْمٌ ﴿۱﴾

(۱) اَجْدَاتٌ جمع ہے۔ جَدَّتْ کے معنی قبر ہیں۔ نُصُبٌ۔ تھانے، جہاں بتوں کے نام پر جانور ذبح کیے جاتے ہیں اور بتوں کے معنی میں بھی استعمال ہے۔ یہاں اسی دوسرے معنی میں ہے۔ بتوں کے پجاری، جب سورج طلوع ہوتا تو نہایت تیزی سے اپنے بتوں کی طرف دوڑتے کہ کون پہلے اسے بوسہ دیتا ہے۔ بعض اسے یہاں عَلَمٌ کے معنی میں لیتے ہیں کہ جس طرح میدان جنگ میں فوجی اپنے عَلَمٌ (جھنڈے) کی طرف دوڑتے ہیں۔ اسی طرح قیامت والے دن قبروں سے نہایت برق رفتاری سے نکلیں گے۔ يُوفِضُونَ يُسْرِعُونَ کے معنی میں ہے۔

(۲) جس طرح مجرموں کی آنکھیں جھکی ہوتی ہیں کیونکہ انہیں اپنے کرتوتوں کا علم ہوتا ہے۔

(۳) یعنی سخت ذلت انہیں اپنی لپیٹ میں لے رہی ہوگی اور ان کے چہرے مارے خوف کے سیاہ ہوں گے۔ اسی سے غُلَامٌ مُّرَاهِقٌ کی ترکیب ہے، جو قریب البلوغت ہو یعنی غَشِيْبُهُ اَلَاخْتِلَامُ۔ (فتح القدير)

(۴) یعنی رسولوں کی زبانی اور آسمانی کتابوں کے ذریعے سے۔

(۵) حضرت نوح علیہ السلام جلیل القدر پیغمبروں میں سے ہیں، صحیح مسلم وغیرہ کی حدیث شفاعت میں ہے کہ یہ پہلے رسول ہیں۔ نیز کہا جاتا ہے کہ انہی کی قوم سے شرک کا آغاز ہوا، چنانچہ اللہ تعالیٰ نے انہیں اپنی قوم کی ہدایت کے لیے مبعوث فرمایا۔

(۶) قیامت کے دن عذاب یا دنیا میں عذاب آنے سے قبل، جیسے اس قوم پر طوفان آیا۔